



ФОРМУЛА
ДАРОСЛАСЦІ

13

ЗНОЎ ЗАЦВІЛІ
КАШТАНЫ...

16



Выдаецца
з 9 жніўня 1917 г.

Родная газета на роднай мове



ЗВЯЗДА

+TV ПРАГРАМА

29

ВЕРАСНЯ 2023 г.

ПЯТНІЦА

№ 189 (30069)



КОРАТКА

- Башкартастан зацікаўлены ў цяжкай камунальнай дарожнай тэхніцы МАЗ.
- А. Турчын: «Грошы, заробленыя музеям у Хатыні, пойдучы на развіццё комплексу».
- У Беларусі ў бягучым годзе плануецца адрамантаваць 1,3 тыс. км рэспубліканскіх дарог.
- Прадпрыемствы Беларусі і Таджыкістана падчас дзелавога савета падпісалі кантракты на \$16 млн.
- СЭЗ «Мінск» пашырыць супрацоўніцтва з Таджыкістанам.



«НАША ГАЛОЎНАЯ ЗАДАЧА — НЕ ДАПУСЦІЦЬ НОВАЙ СУСВЕТНАЙ ВАЙНЫ»

Эканамічнае супрацоўніцтва, падтрымка і сумеснае супрацьстаянне пагрозам — да чаго Прэзідэнт Беларусі заклікае новых паслоў

Урачыстая цырымонія, якая афіцыйна пацвярджае сяброўства і супрацоўніцтва Беларусі з іншымі краінамі, прайшла ў Палацы Незалежнасці. Прэзідэнт Беларусі Аляксандр Лукашэнка прыняў даверчыя граматы паслоў 11 дзяржаў.

Вітаючы гасцей, беларускі лідар выказаў спадзяванне, што іх дыпламатычная работа будзе садзейнічаць збліжэнню нашых народаў, дапаможа развіццю па-сапраўднаму дружэлюбных міждзяржаўных адносін.

«Вы пачынаеце выконваць сваю місію ў вельмі няпросты перыяд. Сёння ўвесь свет знаходзіцца на складаным шляху фарміравання новай структуры міжнародных адносін, якая няўхільна рухаецца да шматпалярнасці. Гэты працэс незваротны, як бы камусьці ні хацелася інакш. Цяпер выбудоўваецца новы, на мой погляд, больш справядлівы і разумны парадок зааемадзялення ўсіх, а не абраных дзяржаў на прынцыпах павагі і партнёрства», — адзначыў Аляксандр Лукашэнка. Па яго словах, у Беларусі, якая перажыла нямала ўзрушэнняў і неаднаразова



Фота: БелТА

станавілася тэатрам ваенных дзеянняў, добра засвоілі ўрокі гісторыі. «Наша галоўная задача — не дапусціць новай сусветнай вайны», —

канстатаваў Прэзідэнт. Ён звярнуў увагу, што Мінск увесь час праводзіў вельмі адказную знешнюю палітыку.

СТАР. 2

ЦЫТАТА ДНЯ



Вольга ЧУПРЫС,
намеснік кіраўніка
Адміністрацыі Прэзідэнта:

«Як гаворыць наш Прэзідэнт, перад прыняццём дзяржаўных рашэнняў вельмі важна параіцца з народам. І калі мы нечага не ўбачылі, нешта не дадумалі, то людзі абавязкова падкажуць. Уласна таму ў нашай краіне праводзяцца вялікія мерапрыемствы, звязаныя з удзелам грамадзян у нарматворчасці. І мы ўсе памятаем, які шырокі ўдзел грамадзян быў і пры абмеркаванні Канстытуцыі, іншых законапраектаў. Па выніках гэтых абмеркаванняў паступае вялікая колькасць прапаноў, усе, вядома, апрацоўваюцца, аналізуюцца і па магчымасці пераўтвараюцца ў заканадаўчыя рашэнні. Можна сказаць, што на сёння мы маем такі тэрмін, як народная нарматворчасць. І ён ужо трывала ўваходзіць у нашу жыццё».

ЧАС УПРЫГОЖВАЦЬ ГОРАД



Хто сказаў, што восень — зыход прыгажосці? Дзесьці, можа, яно і так, але не на гарадскіх клумбах, на якіх растуць шматгадовыя кусты і кветкі. Сярэдзіна восені — самы добры час для іх пасадкі.

Рабочыя зялёнага будаўніцтва ўпраўлення «Цэнтр» «Мінскзялбуд» Наталля ПЫТКО і Аксана ЛЕАНОВІЧ садзяць шматгадовыя кветкі на сталічным праспекце Пераможцаў. Жанчын і іх калег з упраўлення «Цэнтр» чакае яшчэ нямала работы ў гэту восень: плануецца высадзіць больш за тры тысячы кустоў эхінацеі, касачоў, расхадніку флоксаў і іншых прыгожых кветак, якія пасля не адзін год будуць цешыць вочы мінчан і гасцей сталіцы.

Віктар ІВАНЧЫКАЎ,
фота аўтара.

Вялікі перапынак

«МЫ НЕ МОЖАМ РАСЧАРАВАЦЬ СВАІХ ВУЧНЯЎ»

Фінішаваў Рэспубліканскі конкурс
«Настаўнік года Рэспублікі Беларусь — 2023»

Выхаваць чалавека — складана, для гэтага трэба як мінімум самому заставацца чалавекам. Гэта думка найбольш поўна адлюстроўвае змест суперфіналу рэспубліканскага конкурсу прафесійнага майстэрства педагогаў «Настаўнік года Рэспублікі Беларусь — 2023», які прайшоў у Нацыянальным цэнтры мастацкай творчасці дзяцей і моладзі. Пастаўлена апошняя кропка ў спаборніцкім марафоне, які доўжыўся амаль год. Чаго хаваць, кожны, хто дайшоў да рэспубліканскага фіналу і тым больш суперфіналу, хацеў бы стаць уладальнікам ганаровага звання, бо вельмі шмат было ўкладзена ў конкурс часу, маральных рэсурсаў і сіл! Да таго ж прафесійнае прызнанне важнае для кожнага педагога. Але канкурэнцыя надзвычай сур'ёзная... Калі ў фінальную частку ў кожнай прадметнай намінацыі выходзіць па адным прадстаўніку ад кожнай вобласці і сталіцы (усяго 56 чалавек), то ў суперфінал праходзяць толькі пераможцы ў васьмі намінацыях. А «Настаўнікам года» можа стаць з іх толькі адзін...



СТАР. 4

Сяргей ШАМІНСКІ: «Мы можам расчараваць сваіх калег, але мы не можам расчараваць сваіх вучняў...»

ISSN 1990 — 763X



9 771990 763008

РЭСПУБЛІКАНСКАЕ УНІТАРНАЕ ПРАДПРЫЕМСТВА
БЕЛМЫТСЭРВІС

больш за 20 гадоў на рынку

197 Лагістыка без межаў

ЗАЎСЁДЫ СВОЕЧАСОВА

declarant.by

Надвор'е

ЦУДОЎНЫ ВЕРАСЕНЬ ЗАВЯРШАЕЦЦА ДАЖДЖАМІ

У пачатку кастрычніка будзе на 1—4 градусы цяплей за норму

На самай справе сёлетні верасень падарыў нам з вамі магчымасць яшчэ адзін месяц атрымліваць асалоду ад летняга цяпла. У гэты час надвор'е «наштампавала» мноства рэкордаў. Так, у Мінску і Магілёве ў першым месяцы восні (па падліках сіноптыкаў) усяго пяць дзён максімальная тэмпература паветра апускалася ніжэй за плюс 20 градусаў, а ў Брэсце і Гродне ў верасні было ўсяго па адным такім дні. У Гомелі дзён з тэмпературай паветра ніжэй чым плюс 20 градусаў было ўсяго тры, а ў Віцебску — шэсць. Цёплае і сухое надвор'е захаваецца і ў пятніцу, а вось у апошні вераснёўскі дзень надвор'е пачне змяняцца, паведамляюць спецыялісты Рэспубліканскага цэнтру па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

У пятніцу будзе без ападкаў. Тэмпература паветра ўначы складзе плюс 7—13 градусаў, а месцамі — плюс 3—6 градусаў. Днём паветра прагрэецца да 22—27 градусаў.

У суботу ноччу надвор'е прагназуецца пераважна без ападкаў, раніцай і днём на большай частцы тэрыторыі

краіны пройдуць кароткачасовыя дажджы. У дзённыя гадзіны ў асобных раёнах магчымыя навалыніцы. Ноччу і раніцай па паўднёвым усходзе слабы туман. Тэмпература паветра ўначы будзе ў межах ад 5 градусаў па паўднёвым усходзе да 16 градусаў па захадзе, а днём — ад плюс 16 у паўночна-заходніх раёнах да 26 градусаў у паўднёва-ўсходніх.

Паводле інфармацыі сіноптыкаў, з пачаткам кастрычніка пры паступленні больш халоднай паветранай масы з паўночнага захаду Еўропы тэмпературны фон панізіцца, але ўсё роўна яшчэ будзе на 1—4 градусы вышэй за кліматычную норму. У нядзелю ноччу на большай частцы тэрыторыі, днём месцамі па краіне прагназуюцца кароткачасовыя дажджы. У начныя і ранішнія гадзіны ў асобных раёнах магчымыя слабы туман. Уначы чакаецца 4—11 градусаў, а па паўднёвым усходзе — да 13 градусаў. Днём тэмпература дасягне плюс 13—20 градусаў.

У панядзелак у асобных раёнах краіны пройдуць невялікія кароткачасовыя дажджы. Ноччу і раніцай згусціцца слабы туман. Тэмпература паветра ўначы будзе вагацца ад 3 да 10 градусаў, а ўдзень — ад 12 да 19 градусаў.

У аўторак месцамі па краіне чакаюцца кароткачасовыя дажджы. Уначы і ранішнія гадзіны згусціцца слабы туман. Уначы будзе вагацца ад 3 да 10 градусаў, а ўдзень — ад 12 да 19 градусаў.

У аўторак месцамі па краіне чакаюцца кароткачасовыя дажджы. Уначы і ранішнія гадзіны згусціцца слабы туман. Уначы будзе вагацца ад 3 да 10 градусаў, а ўдзень — ад 12 да 19 градусаў. Па паўднёвым усходзе паветра прагрэецца да 20—23 цяпла.

Тым часам зноў зацвілі каштаны

Такую прыродную анамалію можна ўбачыць на трасе паблізу вёскі Федзюкавічы, што ў Жабінкаўскім раёне. Каштаны абсыпаныя пладамі, лістота практычна ўсюды жахулая. Тым дзіўней назіраць асобныя квітнеючыя гронкі. Дарэчы, адзін з каштанаў цалкам апрачаны ў зеляніну і кветкі, як быццам цяпер канец вясны, а не пачатак восні.

Паўторнае красаванне можна назіраць пасля экстрэмальных умоў (засухі і спякоты), якія склаліся гэтым летам. На такія не звычайныя для гэтай пары года паводзіны раслін правуюць пахаладанне і дажджы, а потым зноў пацяпленне. У Брэсцкай вобласці гэта не адзінаквы выпадак паўторнага цвіцення гэтай восенню. Напрыклад, у пачатку верасня на тэрыторыі Брэсцкай гарадской балніцы № 1 можна было ўбачыць квітнеючы бз.

Сяргей КУРКАЧ.

СЁННЯ

Месяц

Поўня ў 12.57.
Месяц у сусор'і Авена.

Сонца

	Усход	Захад	Даўжыня дня
Мінск —	7.07	18.52	11.45
Віцебск —	6.57	18.41	11.44
Магілёў —	6.57	18.42	11.45
Гомель —	6.53	18.39	11.46
Гродна —	7.22	19.07	11.45
Брэст —	7.22	19.08	11.46


Імяніны

Пр. Людмілы, Віктара, Іосіфа, Рыгора.
К. Міхаліны, Міхала.



Фота Віктара ІВАНЧЫКАВА.

ЗАЎТРА



Даты

Падзеі

Людзі

29 ВЕРАСНЯ

1823 год — нарадзіўся (цяперашні Любанскі раён) Уладзіслаў Сыракомля (сапр. Людвік Кандратовіч), беларускі і польскі паэт. Друкавацца пачаў у 1844-м. Асноўны напрамак творчасці — тама барацьбы за вызваленне сялянства ад прыгону. Вывучаў гісторыю, этнаграфію, фальклор. Быў першым крытыкам новай беларускай літаратуры. Шырока выкарыстоўваў элементы беларускага фальклору, апрацоўваў і перакладаў беларускія народныя песні.

1908 год — нарадзіўся (г. Пінск) Пётр Юльянавіч Корбут, удзельнік Вялікай Айчыннай вайны, Герой Савецкага Саюза. Загінуў у баі ў 1944-м.

1913 год — нарадзіўся Якаў Ільч Парэцкі, беларускі літаратуразнаўца, перакладчык, мовазнаўца. Аўтар манаграфій «Сымон Будны», «Мікола Гусоўскі», «Ян Вісліцкі» і інш.

1943 год — ЦК КП(б)Б зацвердзіў прапанову Мінскага падпольнага абкама партыі аб стварэнні Мінскага падпольнага гаркама КП(б)Б. Новы падпольны цэнтр знаходзіўся ў партызанскай зоне пры спецатрадзе НКГБ СССР «Місцовыя» (камандзір Станіслаў Ваўпшасяў), прапагандысцкую, дыверсійную і выведвальную дзейнасць падполля ў горадзе накіроўваў праз сувязаных.

У гэты ж год ад нямецка-фашысцкіх захопнікаў вызвалены горад Крычаў.

2018 год — у гарадскім пасёлку Копысь Аршанскага раёна адбылося адкрыццё і асвячэнне храма Праабражэння Гасподняга.

1843 год — нарадзіўся Міхаіл Дамітрыевіч Скобелеў, рускі ваенны дзеяч, генерал ад інфантэрыі. У Руска-турэцкую вайну 1877—1878 гадоў пасляхова камандаваў атрадам пад Плеўнай, пасля дывізіяй у бітве пры Шыпцы-Шэзінава. Прызнаны народным героем Балгарыі.

1898 год — нарадзіўся Трафім Дзянісавіч Лысенка, расійскі біёлаг, аграном, акадэмік АН УССР, АН СССР, прэзідэнт Усесаюзнай акадэміі сельскагаспадарчых навук імя Леніна (1938—1956 гг., 1961—1962 гг.), Герой Сацыялістычнай Працы. Стваральнік псеўданавуковай канцэпцыі спадчыннасці, зменлівасці і відаўтварэння, названай ім «мічурынскім вучэннем».

1901 год — нарадзіўся Энрыка Фермі, італьянскі фізік, адзін са стваральнікаў ядзернай і нейтроннай фізікі, лаўрэат Нобелеўскай прэміі па фізіцы (1938).

1941 год — у акупаваным фашыстамі Кіеве ў Баб'ім Яры пачалася масавая расстрэлы мірнага насельніцтва і савецкіх ваеннапалонных. За два гады акупацыі было знішчана звыш 100 тысяч савецкіх грамадзян.

МАРК ТВЕН:

«Хто збіраецца неслі ката за хвост, атрымае веды, якія назаўсёды застануцца прыдатнымі, ніколі не страцяць яснасці і не паставяцца пад пытанне».

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

Выдавец — Рэдакцыйна-выдавецкая ўстанова «Выдавецкі дом «Звязда».

Рэгістрацыйнае пасведчэнне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар КАРЛЮКЕВІЧ Аляксандр Мікалаевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ У МІНСКУ: прыёмнай — 311 17 13 (тэл./факс); аддзелаў: ліснаў — 311 17 44, маркетынгу — 263 66 73, бухгалтэрыі — 311 17 16.

ПРЫЁМ РЭКЛАМЫ: тэл./факс: 311 17 27, e-mail: reklama@zviazda.by

Афіцыйныя матэрыялы і іншыя адрасныя звесткі публікуюцца па адрасу: Мінск, вул. Б. Хмяльніцкага, 10а. Матэрыялы, пазначаныя гэтым значком, носьце рэкламны характар. Адказнасць за змест рэкламы нясуць рэкламадаўцы.

www.zviazda.by

(для зваротаў): zvarot@zviazda.by

e-mail: info@zviazda.by

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330106 ад 30.04.2004. 220013, Мінск, прасп. Незалежнасці, 79/1. Выходзіць 5 разоў на тыдзень. Тыраж 10.457. Індэкс 63950. Зак. № 2246.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

28 верасня 2023 года.